



Република Северна Македонија
ИНСПЕКЦИСКИ СОВЕТ

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT
ИНСПЕКЦИСКИ СОВЕТ
KËSHILLI INSPEKTUES
Скопје - Shkup

Бр. / Nr. 01-700/3

13-02-2025 20 __ год. / viti

ГОДИШЕН ПЛАН ЗА РАБОТА

НА ИНСПЕКЦИСКИ СОВЕТ ЗА 2025 ГОДИНА

(ПРЕЧИСТЕН ТЕКСТ)

Скопје
Февруари, 2025 година

Врз основа на член 16, сџав (2), од Закономџ за инспекциски надзор („Службен весник на Република Северна Македонија“ бр. 102/19), Инспекцискиот советџ, на 389-та седница, одржана на 04.12.2024 година, донесе Годишен план за работа на Инспекцискиот советџ за 2025 година, на 396-та седница, одржана на 23.01.2025 година, врз основа на член 16, сџав (2), од Закономџ за инспекциски надзор („Службен весник на Република Северна Македонија“ бр. 102/19 и 272/24), донесе Годишен план за измена и дојолнување на Годишниот план за работа на Инспекцискиот советџ за 2025 година, а на 398-ма седница, одржана на 13.02.2025 година, врз основа на член 16, сџав (2), од Закономџ за инспекциски надзор („Службен весник на Република Северна Македонија“ бр. 102/19, бр. 272/24 и бр.22/25), донесе Годишен план за измена и дојолнување на Годишниот план за работа на Инспекцискиот советџ за 2025 година.



СОДРЖИНА

I.	РЕЗИМЕ	1
II.	ПРОГРАМСКА РАМКА	1
II.1.	Следење на спроведувањето на законските прописи за инспекциски надзор	1
II.1.1.	Цели.....	1
II.1.2.	Резултати.....	1
II.1.3.	Кус опис	1
II.2.	Клучни производи и услуги на Советот.....	2
II.2.1.	Цели.....	2
II.2.2.	Резултати.....	2
II.2.3.	Кус опис	3
II.3.	Соработка со други институции, организации, медиуми, јавност	2
II.3.1.	Цели.....	2
II.3.2.	Резултати.....	2
II.3.3.	Кус опис	2
II.4.	Подобрување на работењето на Советот	4
II.4.1.	Цели.....	4
II.4.2.	Резултати.....	4
II.4.3.	Кус опис	4
III.	РИЗИЦИ ЗА ИМПЛЕМЕНТАЦИЈА НА ПЛАНОТ	6
IV.	БУЏЕТ И ФИНАНСИРАЊЕ	7
V.	ПРИЛОГ 1 – АКЦИСКИ ПЛАН ЗА СПРОВЕДУВАЊЕ НА ГОДИШЕН ПЛАН ЗА РАБОТА НА ИНСПЕКЦИСКИ СОВЕТ ЗА 2025 ГОДИНА	8

I. РЕЗИМЕ

Согласно Законот за инспекциски надзор („Службен весник на Република Северна Македонија“ бр. 102/19, бр. 272/24 и бр.22/25), Инспекцискиот совет (во понатамошниот текст: Советот) е самостоен орган на државната управа со својство на правно лице. Советот е колегијален орган составен од претседател и шест члена.

Согласно Законот за инспекциски надзор, Советот има надлежности врз 28 инспекциски служби, од кои 15 функционираат како инспекторати, а 13 инспекциски служби функционираат како организациски единици во други органи на државната управа. Во рамки на овие инспекциски служби се утврдени 45 видови инспектори, а заклучно со 01.11.2024 година вработени се 842 инспектори кои вршат инспекциски надзор.

Врз основа на овој Годишен план за работа на Советот за 2025 година, Советот приоритетно ќе се фокусира на неговите основни функции и тоа:

1. Ја следи и координира работата на инспекциските служби организирани како органи во состав на министерствата и организациски единици за инспекциски надзор во состав на други органи на државната управа;

2. Се грижи за примена на меѓународно признатите стандарди за инспекциски надзор пропишани од меѓународните, европските и регионалните организации за стандардизација, како и за стандардите и другите стандардизациски документи кои ја сочинуваат националната стандардизација, како и правилата на добра практика кои ги применува субјектот на инспекциски надзор;

3. Дава мислење на методологиите за проценка на ризик донесени од инспекциските служби организирани како органи во состав на министерствата и организациски единици за инспекциски надзор во состав на други органи на државната управа;

4. Дава мислење на предлозите на законите и подзаконските акти од областа на инспекцискиот надзор;

5. Издава налог за вршење на поединечен и заеднички инспекциски надзор, на инспекциските служби организирани како органи во состав на министерствата и организациски единици за инспекциски надзор во состав на други органи на државната управа;

6. Донесува програма за интерактивна обука за стекнување со лиценца за инспектор;

7. Донесува програма за испит за лиценца за инспектор - општ дел и го организира и спроведува општиот дел од испитот за лиценца за инспектор;

8. Издава лиценца за инспектор;

9. Развива политики за управување со учинокот на инспекторите и ја следи успешноста на нивното работење;

10. Креира единствена рамка за развој и управување со инспекторите во инспекциските служби организирани како органи во состав на министерствата и



организациски единици за инспекциски надзор во состав на други органи на државната управа;

11. Воспоставува и одржува систем за стручно усовршување и обука на инспектори во инспекциските служби организирани како органи во состав на министерствата и организациски единици на инспекциски надзор во состав на други органи на државната управа;

12. Донесува и спроведува годишна програма за генеричка обука на инспекторите во инспекциските служби организирани како органи во состав на министерствата и организациски единици за инспекциски надзор во состав на други органи на државната управа;

13. Донесува стратешки план, годишен план за работа и годишен извештај за работа на Советот;

14. Воспоставува и одржува регистри и информациски систем за управување со инспекцискиот надзор;

15. Постапува по претставки од физички и правни лица, поврзани со работата на инспекторите, инспекциските служби и/или субјектите на инспекциски надзор;

16. Поднесува иницијатива за утврдување на дисциплинска одговорност на инспектор;

17. Спроведува меѓународна соработка во областа на инспекциски надзор и

18. Други работи утврдени со закон.

Планот за работа, се потпира на повеќе слојниот делокруг на Советот, утврден во Законот за инспекциски надзор, како и на приоритетите содржани во Стратешкиот план на Советот (2025-2027), а внимание ќе се посвети и на спроведување на обврските кои за Советот произлегуваат од приоритетите на Владата на Република Северна Македонија.

Врз основа на претходното, се утврдени клучните приоритети за 2025 година, во областите на четирите програмски рамки (Види Прилог 1).

II. ПРОГРАМСКА РАМКА

Во ова поглавје се презентирани програмските активности структурирани според приоритетните области. Секоја цел е поддржана со клучни резултати и индикатори за постигнувањето. Спроведувањето на предвидените активности на Советот е комплементарно со приоритетните политики на Република Северна Македонија. Придонесот на Советот ќе биде развиен во соработка и консултација со релевантните институции на централната и локалната власт.

II.1. Следење на спроведувањето на законските прописи за инспекциски надзор

II.1.1. Цели

Подобрувањето на законската рамка која ја даваат Законот за инспекциски надзор и подзаконските акти кои произлегуваат од него, се постојана цел во работењето на Советот. Крајниот стремеж е изградба на систем кој гарантира стручна, професионална, ефикасна, политички неутрална, етична и пред се сервисно ориентирана инспекциска служба, во која вработувањето и напредувањето во кариерата ќе се заснова и ќе зависи само од способностите на инспекторите.

II.1.2. Резултати

- Давање мислења на законите и подзаконските акти од областа на инспекцискиот надзор со цел нивно усогласување со Законот за инспекциски надзор
- Давање предлози за изменување и дополнување на закони
- Давање на налог за вршење на единечен и заеднички инспекциски надзор

II.1.3. Кус опис

Законот за инспекциски надзор („Службен весник на Република Северна Македонија“ бр. 102/19, бр. 272/24 и бр.22/25), вовеле обврска во рок од шест месеци по влегување во сила, сите материјални закони по кои постапуваат инспекциските служби да се усогласат со него, имајќи ги во предвид Насоките за усогласување на посебните закони издадени од Министерството за информатичко општество и администрација, со цел воведување на унифициран систем за инспекциски надзор. Иако овој рок измина уште во декември 2019 година, за жал поради различни објективни и помалку објективни причини, голем дел од законите се уште не се усогласени со ЗИН, поради што ова останува еден од главните приоритети на Советот во оваа област и во 2025 година.

Дополнително, Советот и инспекциските служби во негова надлежност, во нивното тековно работење наидуваат на отворени прашања, кои бараат интервенција во законодавството со цел негово доследно имплементирање. За таа цел, Советот, до соодветните предлагачи на тие закони, дава предлози за нивно изменување или дополнување.



Советот континуирано постапува по претставки и предлози од физички и правни лица и доколку има потреба издава налог за вршење на поединечен и заеднички инспекциски надзор.

Индикатори за постигнувањата на резултатите:

- Број на издадени мислења за закони и подзаконски акти од областа на инспекцискиот надзор
- Број на издадени предлози за изменување и дополнување на закони
- Број на издадени налози за вршење на единечен и заеднички вонреден инспекциски надзор

II.2. Клучни производи и услуги на Советот

II.2.1. Цели

Обезбедувањето на извршувањето на клучните законски обврски на Советот, кои произлегуваат од Законот за инспекциски надзор, како и негово целосно спроведување, во функција на системот на инспекциски надзор, кој треба да обезбеди стручна, професионална, ефикасна, политички неутрална, етична и пред се сервисно ориентирана инспекциска служба, останува и понатаму клучна цел во работењето на Советот.

II.2.2. Резултати

Инспекциските служби се главни корисници на услугите кои се во надлежност на Советот, а во оваа област се очекува постигнување на следните резултати:

- Обработка и анализа на месечни планови за работа на инспекциските служби,
- Обработка и анализа на Извештај за оценување на учинокот на инспекторите,
- Донесување на Годишна програма за генерички обуки на инспекторите за 2026 година,
- Анализа на индивидуалните годишни планови за стручно усовршување и обука на инспекторите во инспекциските служби
- Организирање и спроведување на генеричка обука на инспекторите,
- Организирање и спроведување на интерактивна обука за лиценца за инспектор,
- Издавање и одземање на лиценца на инспектор,
- Постапување по претставки на физички и правни лица,
- Одржување на Регистрите на Советот,
- Надградба, управување и одржување на електронската платформа е-инспектор,
- Учество во подготвување на законски и други проекти во надлежност на други органи на управата,
- Изработка на Информација за кадровска екипираност на инспекциските служби во РСМ, со план за нивно доекипирање за периодот од 2024-2025

II.2.3. Кус опис

Вообичаено, редовното внимание на Советот ќе биде насочено кон спроведување на законските надлежности во однос на организацијата и спроведувањето на генеричките и интерактивни обуки за инспекторите и кандидатите за инспектори.

Сепак, најголемиот предизвик за Советот во 2025 година, ќе биде управувањето и одржувањето на електронскиот систем за инспекциски надзор (е-Инспектор), кој веќе го користат шеснаесет инспекциски служби: Државен пазарен инспекторат, Државен инспекторат за труд, Државен управен инспекторат, Државен инспекторат за земјоделство, Државен просветен инспекторат, Државен санитарен и здравствен инспекторат, Државен инспекторат за шумарство и ловство, Агенција за храна и ветеринарство, Државен инспекторат за транспорт, Државен инспекторат за животна средина, Државен инспекторат за енергетика, рударство и минерални сировини, Државен инспекторат за градежништво и урбанизам, Државен комунален инспекторат, Инспекторат за употреба на јазиците, Државен инспекторат за локална самоуправа и Државен девизен инспекторат. Е-Инспектор ќе овозможи електронско поврзување и работење на сите 28 инспекциски служби под јурисдикција на Инспекцискиот совет и ќе придонесе за подобрување на институционалните капацитети и зголемување на меѓу институционалната соработка.

Е-Инспектор е поврзан на платформата за интероперабилност, која овозможува меѓусебно поврзување и користење на регистрите и базите на податоци помеѓу државните органи и институции, за што на 27.07.2020 година, Инспекцискиот совет и Министерството за информатичко општество и администрација, склучи Договор за воспоставување на пристап за поврзување на повеќе посредни корисници на единствената околина преку единствен комуникациски клиент.

Системот е пуштен во пробна работа (Пилот фаза од неговиот развој), во средината на 2021 година. Во оваа фаза се вклучени три инспекциски служби, додека дополнителни 13 инспекциски служби (втора фаза) се вклучени во април 2024 година преку проектот е-Инспектор – продолжување на поддршката на инспекциските реформи во Република Северна Македонија, финансиран од Европска Банка за обнова и развој (втора фаза), а вклучувањето на останатите 12 инспекциски служби (трета фаза) е планирано во периодот 2025-2026 година, но вклучувањето на овие инспекциски служби на системот е-Инспектор ќе зависи од процесот на реорганизација на државната управа.

Во првата пилот фаза од развојот на платформата за автоматизација и дигитализација на инспекциското работење (е-Инспектор), во која беа вклучени Државниот пазарен инспекторат, Државниот инспекторат за труд и Државниот управен инспекторат, развиени се модулите за Планирање на инспекциски надзор врз основа на проценка на ризик, Спроведување на инспекциски надзор и IT help desk.

Во февруари 2022 година Инспекцискиот совет ја продолжи соработка со ЕБРД, преку проектот е-Инспектор – продолжување на поддршката на инспекциските реформи во Северна Македонија. Целта на проектот е автоматизација на инспекциската постапка преку развивање на 13 модули за електронизација на инспекциската постапка за 13 инспекциски служби (Државен инспекторат за земјоделство, Државен просветен инспекторат, Државен



санитарен и здравствен инспекторат, Државен инспекторат за шумарство и ловство, Агенција за храна и ветеринарство, Државен инспекторат за транспорт, Државен инспекторат за животна средина, Државен инспекторат за енергетика, рударство и минерални сировини, Државен инспекторат за градежништво и урбанизам, Државен комунален инспекторат, Инспекторат за употреба на јазиците, Државен инспекторат за локална самоуправа и Државен девизен инспекторат), односно втората фаза од развојот проектот, кои ќе бидат дел од информацискиот систем Е-инспектор. Со целосно вклучување на платформата е-Инспектор на сите 13 инспекциски служби од втората фаза, односно април 2024 година, официјално завршува проектот е-Инспектор – продолжување на поддршката на инспекциските реформи во Република Северна Македонија, финансиран од Европска Банка за обнова и развој, но ИТ компанијата ИТгма согласно договорот има обврска да го одржува системот уште една година, односно до април 2025 година. Во 2022 година, Инспекцискиот совет Советот преку спроведување на јавна набавка и Договори за давање на трајно користење на движни ствари склучени меѓу инспекциските служби и ДЗС, ја обезбеди потребната хардверска опрема за дополнителните 13 инспекциски служби (лаптоп компјутери и печатари), со цел успешно приклучување на системот е-Инспектор и комплетирање на втората фаза од проектот.

Третата фаза од проектот, односно развојот на модулите и вклучување на платформата е-Инспектор на 12-те останати инспекциски служби (Агенција за лекови и медицински средства - Одделение за инспекциски надзор, Министерство за спорт - Сектор за инспекциски надзор, Дирекција за заштита и спасување - Сектор за генерален инспектор, Дирекција за радијациона сигурност - Одделение за инспекциски надзор, Државен архив на Република Северна Македонија - Одделение за инспекциски надзор, Министерство за здравство - Сектор за хемикалии, Министерство за култура и туризам - Сектор за управен и инспекциски надзор, Министерство за транспорт - Капетанија на пристаништа Охрид, Министерство за социјална политика, демографија и млади - Сектор за инспекциски надзор во социјалната заштита, Управа за заштита на културно наследство - Одделение за инспекциски надзор, Управа за сигурност во железничкиот сообраќај и Центар за управување со кризи - Одделение за инспекциски надзор) кои во овој момент се организирани како внатрешни организациски единици во состав на органите на државната управа, ќе зависи директно од процесот на реорганизација и оптимизација на инспекциските служби, кој се одвива како дел од сеопфатниот процес на реорганизација на јавната администрација, и ќе бидат предмет на вклучување на платформата е-Инспектор во зависност од крајниот исход на реорганизацијата. Во врска со осовременувањето на хардверската подготовка на преостанатите 12 инспекциски служби, Советот успеа да обезбеди преносни компјутери за сите инспектори со поддршка од Владата на РСМ и Државниот завод за статистика преку Договори за давање на трајно користење на движни ствари без надомест, со кои 88 преносни компјутери се доделени на трајно користење на 12-те инспекциските служби. Имајќи го во предвид фактот дека не е започнат Развојот на модулите за овие 12 инспекциски служби, Инспекцискиот совет во овој момент нема оправданост за да започне постапка за јавна набавка на останатата опрема, односно решенија за печатење во возила.

Временскиот распоред на спроведување на е-платформата е опишан во Акцискиот план за приклучување на нови инспекторати, усвоен на 92-та седница на Владата на РСМ, одржана на 27.7.2021 година. Во Акцискиот план (Табела 1), се презентирани конкретни

рокови, одговорности и потребни ресурси, за сите активности, со чие спроведување целосно се реализира стратешката определба на Советот за целосна дигитализација и автоматизација на инспекцискиот надзор и поврзаните активности.

Имајќи го во предвид фактот дека предавањето на управувањето со системот за автоматизација на инспекциската постапка и инспекциското работење е-Инспектор се реализираше преку Договор за трајно користење на движна ствар без надомест, со број 03-751/3 од 23.06.2022 година помеѓу Министерството за информатичко општество и администрација и Инспекциски совет за уредување на правата и обврските за начинот на користење, чување и одржување на софтверска програма за автоматизација на инспекциската постапка и инспекциското работење и потпишан Записник за извршено примопредавање на движна ствар со број 03-751/4 од 08.07.2022 година, во втората половина на 2024 година Советот спроведе јавна набавка за хостирање на системот е-Инспектор, додека одржувањето на системот Е-инспектор е во рамки на проектот Е-Инспектор – продолжување на поддршката на инспекциските реформи во Република Северна Македонија, поддржан од Европската банка за обнова и развој (ЕБРД), до април 2025 година. Хостирањето и одржувањето на системот се континуирани активности, за кои е потребно обезбедување на соодветни човечки и финансиски ресурси, и во текот на 2025 година, за што Владата ги задолжи Советот и Министерството за финансии (67-ма седница на ВРСМ, одржана на 27.4.2021 година)



Со развојот на електронскиот систем за управување со стручното усовршување и обука на инспекторите (ЛМС), надминат е предизвикот во однос на организирањето на интерактивната обука и општиот дел од испитот за стекнување со лиценца за инспектор, како и организирањето на генеричките обуки за инспектори. Ваквиот систем ја препознава важноста на обуката во развојот на професионални и компетентни инспектори, кои претставуваат една од основните алки во успешното спроведување на законските и подзаконските акти во државата. ЛМС системот континуирано се надградува во однос на генеричките обуки. Во текот на 2021 година е направена ревизија на постоечките осум интерактивни обуки за стекнување со лиценца за инспектор, развиени се нови материјали за сите тринаесет теми за генерички обуки на инспекторите, во 2022 година е додадена една нова генеричка обука – Систем на интегритет во инспекциските служби, во 2023 уште една нова генеричка обука - Информатички систем за спроведување на инспекциски надзор - е-Инспектор, која е на располагање на инспекторите од април 2024 година, а во текот на 2024 година е планирано да се развие уште една нова генеричка обука - Пријавување на кривично дело против субјект на инспекциски надзор и пријавување на корупција при спроведување на инспекциска постапка, која ќе биде на располагање на инспекторите во 2025 година, што значи дека инспекторите имаат избор од 16 генерички обуки за усовршување на знаењата и вештините.

Системот ЛМС овозможува два начини за on-line учење: во „живо“ и преку самостојно учење, но и спроведување на општиот дел од испитот за стекнување со лиценца за инспектор. Во текот на 2024 година Советот ја реализираше Програмата за интерактивна обука за стекнување со лиценца комбинирани, дел на класичен начин, во училиница, дел со користење на електронската платформа за управување со стручното усовршување и обука на инспекторите ЛМС, додека Годишната програма за генерички обуки за 2024 година ја релизираше on-line. Советот планира и во текот на 2025 година Програмата за интерактивна обука за стекнување со лиценца за инспектор, да ја реализира комбинирани, дел на класичен начин во училиница, дел со користење на електронската платформа за управување со стручното усовршување и обука на инспекторите ЛМС, додека Годишната програма за генерички обуки за 2025 година да се релизира on-line.

Индикатори за постигнувањата на резултатите:

- Број на инспекциски служби вклучени на електронската платформа за инспекциско работење „е-Инспектор“,
- Донесена Годишна програма за генерички обуки на инспекторите за 2025 година,
- Број на развиени наставни планови за генеричка и интерактивна обука,
- Број на новоразвиени електронски обуки, поставени на ЛМС платформата,
- Број на кандидати за инспектор кои поседувале интерактивна обука,
- Број на кандидати кои успешно го положиле испитот за стекнување со лиценца за инспектор,
- Број на издадени сертификати за завршена генеричка обука,
- Број на издадени лиценци за инспектор,
- Број на обучувачи инспектори,
- Број на препораки по кои е постигнато.

II.3. Соработка со други институции, организации, медиуми, јавност

II.3.1. Цели

Целта на оваа соработка е зајакнување на улогата на Советот во системот на хоризонтална координација на инспекцискиот надзор и обезбедување на целосно разбирање (медиумско/јавно/политичко) на неговата улога и значење во процесот на реформата на јавната администрација.

II.3.2. Резултати

Во оваа област се очекува постигнување на следните резултати:

- Потпишување на два меморандуми за соработка со сродни институции во Регионот,
- Управување и одржување на веб страницата на Советот,
- Активно учество во креирање на Стратегија за реформа на јавната администрација 2023-2030 година,
- Активно учество во креирање на Стратегија за формализирање на неформалната економија 2023 – 2025 година,
- Активно учество во креирање на Национална стратегија спречување на корупцијата и судирот на интереси 2021-2025 година,
- Активно учество во креирање на Национална стратегија за еднаквост и недискриминација 2022-2026 година,
- Активно учество во креирање на Националната развојна стратегија 2024 -2044,
- Активно учество во проектот на УСАИД за партнерство против корупција,
- Редовни средби со инспекциските служби,
- Состаноци со други институции.

II.3.3. Кус опис

Реализацијата на надлежностите и програмските определби на Советот, во многу аспекти зависи од воспоставувањето и одржувањето на добра и активна соработка и комуникација со различни институции, организации, медиуми и општа јавност, како домашни, така и странски. Во овој контекст, Инспекцискиот совет има воспоставена редовна соработка со Кабинетот на Заменик на Претседателот на Владата на Република Северна Македонија задолжен за политики за добро владеење, Државната комисија за спречување на корупција, Државната комисија за одлучување во втор степен во областа на инспекциски надзор и прекршочната постапка, Министерството за финансии, Министерството за дигитална трансформација, Министерство за јавна администрација, Управата за јавни приходи, Централниот регистар на РСМ, Царинската управа, Агенцијата за вработување, како и единиците на локалната самоуправа. Особено е важно интензивирање на соработката со Државната комисија за спречување на корупцијата преку спроведување на потпишаниот



Меморандум за соработка и Државната комисија за одлучување во втор степен во областа на инспекцискиот надзор и прекршочната постапка, во областа на континуирано стручно усовршување на инспекторите. Инспекцискиот совет како координативно тело, во континуитет спроведува активности за унапредување на инспекцискиот систем во Република Северна Македонија, што вклучува интензивна комуникација и соработка со домашни и странски институции и организации.

Инспекцискиот совет и во 2024 година ја продолжи интензивната соработка со Државната комисија за спречување на корупција. Советот како дел од Национална стратегија за спречување на корупција и судирот на интереси 2021-2025, е назначен за надлежна институција за една активност, додека во други 6 активности е вклучена институција.

Инспекцискиот совет и во 2024 година активно учествуваше во подготовка на Предлог-стратегијата за формализирање на неформалната економија 2023-2027 година, преку номинирани лица од Советот, на покана на Министерството за финансии.

Инспекцискиот совет и во првата половина на 2024 година ја продолжи интензивна и продуктивна соработка со Министерството за информатичко општество и администрација (МИОА) во рамки на изработката на новата Стратегија за реформа на јавната администрација за период 2023-2030 година, каде е носител на 2 мерки и 6 активности.

Инспекцискиот совет во текот на 2024 година стана дел од Националната развојна стратегија 2024-2044. Од редот на своите вработени, Советот има двајца членови во работниот комитет при Националниот совет за развој, коишто активно учествуваат во сите работилници за креирање на Националната развојна стратегија 2024-2044.

Покрај соработката со државните органи и институции, продолжува и соработката со меѓународните организации. Успешната соработка со Европската банка за обнова и развој (ЕБОР) во насока на поддршка на реформите на инспекцискиот систем во Република Северна Македонија, продолжи и во првата половина на 2024 година преку проектот Е-инспектор – продолжување на поддршката на инспекциските реформи во Република Северна Македонија, поддржан од Европската банка за обнова и развој (ЕБОР), кој се финализираше во април 2024.

Во 2025 година, особено внимание ќе биде посветено на промоцијата на улогата на Советот во системот на инспекциски надзор, преку интензивирање на соработката со инспекциските служби и заедничко идентификување на предизвиците и решенијата за нивно надминување.

Во текот на 2024 година континуирано се работеше на подобрување на функционалноста и дизајнот на веб страната на Инспекциски совет, со цел полесен пристап до јавни информации на граѓаните, бизнис заедницата, инспекторите и инспекциските служби. Континуираното подобрување и редовното објавување на информации на веб страницата на Инспекциски совет ќе продолжи и во текот на 2025 година.

Индикатори за постигнувањата на резултатите:

- *Постигнати најмалку два меморандуми за соработка со сродни институции во Регионот*

- Сключен Меморандум за соработка со Државната комисија за одлучување во вџор сџејен во областа на инспекцискиот надзор и прекршочната постојка
- Број на подготвени и сироведени медиумски презентации (сџошови, интервјуа, популарни написи и сл.)
- Број на објавени написи на веб-страницата на Советот
- Број на посетители на веб-страницата на Советот
- Број на одржани состаноци за креирање на Стратегијата за реформа на јавната администрација 2023-2030 година
- Број на одржани состаноци за креирање на Стратегијата за формализирање на неформалната економија 2023-2025 година
- Број на одржани состаноци за креирање на Националната стратегија за сиречување на корупцијата и судирот на интереси 2021-2025 година
- Број на одржани состаноци за креирање на Националната стратегија за еднаквост и недискриминација 2022-2026 година
- Број на одржани состаноци и работилници на работниот комитет при Националната развојна стратегија 2024-2044
- Број на одржани консултативни средби со инспекциските служби
- Број на одржани работни средби со останати институции

II.4. Подобрување на работењето на Советот

II.4.1. Цели

Зајакнувањето на сопствените капацитети (квантитативни и квалитативни), како основен услов за остварувањето на надлежностите на Советот, останува и понатаму една од најважните цели за 2025 година. Во таа насока ќе се работи на подобрување на организацијата на работењето и зголемување на ефикасноста во извршување на обврските на Советот.

II.4.2. Резултати

- Вработување на административни државни службеници,
- Донесување на Годишен извештај за работа на Советот 2024 година,
- Донесување на Стратешки план на Советот 2026 – 2028 година,
- Донесување на Годишен план за работа на Советот за 2026 година,
- Донесување на Годишен план за проценка на ризици од корупција за 2025,
- Спроведување на обуки за стручно-административната служба на Советот,
- Зголемување на базата на инспектори обучувачи.

II.4.3. Кус опис

Од исклучително значење за постигнување на резултатите од Годишниот план, ќе биде зајакнувањето на Советот и особено неговото место во инспекцискиот систем на државата. Затоа е неопходно на овие „внатрешни“ прашања да им се даде највисок приоритет.



Остварувањето на предвидените цели и приоритети на Инспекцискиот совет се во директна зависност со бројот и структурата на службеници вработени во стручно – административната служба. Бројот на службеници вработени во службата, заклучно со 01.10.2024 година, изнесува 12 (од кои две се во мирување) од предвидените 38, односно 31,5 %. Според тоа, јасно е дека со ваков потенцијал на човечките ресурси, не може да се очекува успешно спроведување на стратешките определби на Инспекцискиот совет. Во Предлог – Годишниот план за вработување на Советот за 2025 година, предвидени се едно ново вработување на државни службеници и три унапредувања, а ќе се прават напори да се привлечат административни службеници и од други органи на државната управа. Посебно внимание ќе се посвети на унапредувањето на внатрешната координација.

Инспекцискиот совет на 374-тата редовна седница, одржана на 29.08.2024 година, го усвои Нацрт-Стратешкиот план на Инспекциски совет 2025-2027 година. Истиот е испратен до Министерството за финансии и до Генерален секретаријат на Владата на РСМ за добивање мислење.

Инспекцискиот совет на Република Северна Македонија, согласно член 18, став 15 од Законот за инспекциски надзор („Службен весник на Република Северна Македонија“ бр. 102/19, бр. 272/24 и бр.22/25) во рамките на своите надлежности, воспоставува и одржува систем за стручно усовршување и обука на инспектори во инспекциските служби организирани како органи во состав на министерствата и организациски единици за инспекциски надзор во состав на други органи на државната управа. За таа цел, а во согласност со Стратегијата за стручно усовршување и обуки на инспекторите во инспекциските служби 2020-2024 година, усвоена на 150-тата вонредна седница на ИС, одржана на 18.12.2019 година, Инспекцискиот совет веќе три години гради и одржува база на обучувачи – инспектори, кои се сертифицирани за спроведување на интерактивните обуки за кандидатите за инспектори. Со цел континуитет во спроведувањето на интерактивните обуки, Советот преку повик за инспектори обучувачи објавен на 10.11.2022 година, започна со унапредување и надградба на базата на инспектори обучувачи, со цел аквизиција на потенцијални инспектори-обучувачи, нивна селекција и обучување. Се очекува унапредувањето на базата на инспектори обучувачи да продолжи и во текот на 2025 година.

Индикатори за постигнувањата на резултатите:

- Број на вработени државни службеници (преку јавен оглас и преку мобилност),
- Донесен Годишен план за работа на Советот за 2026 година,
- Донесен Годишен извештај за работа на Советот за 2024 година,
- Број на инспектори обучувачи
- Донесување на Годишен план за проценка на ризици од корупција за 2025
- Донесен Стратешки план на Советот за периодот 2026-2028 година,
- Број на спроведени обуки и број на обучени административни државни службеници во Советот.

III. РИЗИЦИ ЗА ИМПЛЕМЕНТАЦИЈА НА ПЛАНОТ

Ризик	Веројатност за настанување на ризикот	Влијание на ризикот врз остварување на целите	Мерки за справување со ризикот
Ненавремено и нецелосно функционирање на дигиталната платформа „е-инспектор“	Средна	Големо	<ul style="list-style-type: none"> - Обезбедување на постојана техничка и финансиска поддршка за корисниците (инспектори); - Обезбедување на финансиски средства за развој на дополнителни модули во системот и негово воведување во сите планирани инспекциски служби.
Ненавременото и нецелосното пополнување на работните места во согласност со Актите за организација и систематизација на работните места во Инспекцискиот Совет	Голема	Големо	<ul style="list-style-type: none"> - Обезбедување на финансиски средства за вработување на потребните човечки ресурси и за нивна континуирана обука; - Идентификување на административни службеници од други институции, кои поседуваат квалификации и сакаат да преминат на работа во Советот; - Обезбедување на финансиски средства за ангажирање на надворешни соработници, особено во Секторот за ИКТ.
Неусогласеност на материјалните закон со Закон за инспекциски надзор	Голема	Големо	<ul style="list-style-type: none"> - Континуирана поддршка на институциите за усогласување на материјалните закони; - Подготвување на Информација до ВРСМ за статусот и степенот на усогласеност на материјалните закони, со предлози за измени и дополнувања на тие закони.
Оневозможување на процесот на стручно усовршување и обука на инспекторите и кандидатите за инспектори.	Мала	Средно	<ul style="list-style-type: none"> - Навремено развивање на Програмите и материјалите за обука; - Обезбедување на финансиски средства за ангажирање на обучувачи (внатрешни и надворешни); - Обезбедување на финансиски средства за одржување на платформата за е-обуки.
Оневозможување на реализација на доставените иницијативи за покренување на дисциплинска одговорност од страна ИС	Голема	Големо	<ul style="list-style-type: none"> - Измена на Законот за административни службеници, од аспект на рокот на застарување на сторениот дисциплински престап

Спроведувањето на Планот за работа во 2025 година, сериозно ќе зависи од појавата на ризици кои го загрозуваат редовното работење.

IV. БУЏЕТ И ФИНАНСИРАЊЕ

Во 2025 година Инспекциски совет ќе располага со буџет од 35.353.000,00 денари, распределен на соодветни групи на расходи пркажани во Табела 2.

Одобрените средства ќе бидат доволни за реализирање на надлежностите на Советот, кои произлегуваат од Законот за инспекциски надзор („Службен весник на Република Северна Македонија“ бр. 102/19, бр. 272/24 и бр.22/25), а во најголем дел се однесуваат на одржување и надградување на платформата за е-учење ЛМС и одржување и надградување на системот е-инспектор.

Табела 1 Буџет на Инспекциски совет за 2025 година

Ред.бр.	Опис	Расходи од Буџет
1.	Плати и надоместоци	26.487.000,00
2.	Стоки и услуги	6.216.000,00
3.	Капитални расходи	2.650.000,00
	ВКУПНО	35.353.000,00

Даниела Рендевска
Претседател на Инспекциски совет





V. ПРИЛОГ 1 – Акциски план за спроведување на Годишен план за работа на Инспекциски совет за 2025 година

Ред.бр.	Програмска определба / Активност (Резултат)	Рок за реализација / Коментар
1.	Следење на спроведувањето на законските прописи за инспекциски надзор	
1.1	Давање мислења на законите и подзаконските акти од областа на инспекцискиот надзор, со цел нивно усогласување со Законот за инспекциски надзор	Континуирано
1.2	Давање предлози за изменување и дополнување на закони	Континуирано
1.3	Давање на налог за вршење на поединечен и заеднички инспекциски надзор	Континуирано
2.	Клучни производи и услуги на Советот	
2.1	Обработка и анализа на месечни планови за работа на инспекциските служби	Континуирано
2.2	Обработка и анализа на Извештај за оценување на учинокот на инспекторите	Прв квартал
2.3	Годишна програма за генерички обуки на инспекторите во 2026 година	Втор квартал
2.4	Анализа на индивидуалните годишни планови за стручно усовршување и обука на инспекторите во инспекциските служби	Четврт квартал
2.5	Организирање и спроведување на генерички обука на инспекторите	Континуирано
2.6	Организирање и спроведување на интерактивна обука за лиценца за инспектор	Континуирано
2.7	Издавање на лиценци за инспектор	Континуирано
2.8	Постапување по претставки на физички и правни лица	Континуирано
2.9	Одржување на Регистрите на Советот	Континуирано
2.10	Надградба, управување и одржување на електронската платформа е – инспектор	Континуирано
2.11	Учество во подготвување на законски и други проекти во надлежност на други органи на управата	Континуирано
2.11	Изработка на Информација за кадровска екипираност на инспекциските служби во РСМ, со план за нивно доекипирање за периодот од 2024-2025	Четврт квартал
3.	Соработка со други институции, организации, медиуми, јавност	
3.1	Потпишување на два меморандуми за соработка со сродни институции во Регионот	Прв/Трет квартал
3.2	Управување и одржување на веб страницата на Советот	Континуирано
3.3	Активно учество во креирање на Стратегија за реформа на јавната администрација 2023-2030 година	Континуирано
3.4	Активно учество во креирање на Стратегија за формализирање на неформалната економија 2023-2025 година	Континуирано
3.5	Активно учество во креирање на Националната стратегија за спречување на корупцијата и судирот на интереси 2021-2025 година	Континуирано
3.6	Активно учество во креирање на Националната стратегија за еднаквост и недискриминација 2022-2026 година	Континуирано

ГОДИШЕН ПЛАН ЗА РАБОТА НА ИНСПЕКЦИСКИ СОВЕТ ЗА 2025 ГОДИНА

Ред.бр.	Програмска определба / Активност (Резултат)	Рок за реализација / Коментар
3.7	Активно учество во креирање на Националната развојна стратегија 2024 -2044	Континуирано
3.8	Активно учество во проектот на УСАИД за партнерство против корупција	Континуирано
3.9	Редовни средби со инспекциските служби	Континуирано
3.10	Состаноци со други институции	Континуирано
4.	Подобрување на работењето на Советот	
4.1	Вработување на административни државни службеници	Прв квартал
4.2	Донесување на Годишен извештај за работа на Советот за 2024 година	Прв квартал
4.3	Донесување на Годишен план за работа на Советот за 2026 година	Четврт квартал
4.4	Донесување на Стратешки план на Советот 2026 – 2028 година	Трет квартал
4.5	Донесување на Годишен план за проценка на ризици од корупција за 2025	Четврт квартал
4.6	Спроведување на обука за стручно-административната служба на Советот	Континуирано
4.7	Зголемување на базата на инспектори обучувачи	Континуирано